

મે. રાજકોટના સ્પે. સીટીંગ મેજિસ્ટ્રેટ સાહેબશ્રીની મ્યુનિસિપલ કોર્ટમાં,

કીમી. કેસ નં-૩૬૪૮૬/૨૦૨૫
આંક -

ફરીયાદી - નામદાર સરકાર

વિરુદ્ધ

આરોપી - દક્ષ અનિલભાઈ સોમૈયા
રહે.રાજકોટ

ગુનો - બી.એન.એસ. ની ક.૨૨૩ અને જી.પી.એકટ-૧૩૫ મુજબ...

- : ચુકાદો : -

(૧) ફરીયાદપક્ષના કેસની ટુંકી હકિકત છે કે, આરોપી ફરીયાદમાં જણાવેલ તારીખે, સમયે અને સ્થળે ફરીયાદમાં જણાવ્યા મુજબનો બી.એન.એસ. ની કલમ ૨૨૩ અને જી.પી.એકટ-૧૩૫ મુજબનો ગુનો કરેલ છે. જેની ફરીયાદ થતા આરોપી વિરુદ્ધ ચાર્જશીટ કરવામાં આવેલ. આરોપીને કામગીરી કાઢતા, આરોપી હાજર થતા તેને નકલો આપવામાં આવેલ હતી. આરોપીએ હાજર થઈ ગુનો કબુલ કરવો હોય તેમ જણાવી કબુલાત પુરસીસ આપેલ છે. આરોપીએ ગુનો કબુલ કરવાની રજુઆત કરતા, તેઓને તેઓની સામેના ગુનાની ગંભીરતા સમજાવવામાં આવેલ છે તેમ છતાં તેઓ સ્વૈચ્છીક કબુલાત કરેલ છે. જે મતલબની પુરસીસ રજુ કરેલ છે. ત્યારબાદ આરોપીની ગુનાની પ્લી રેકર્ડ કરતા આરોપીએ તેમાં ગુનાનો એકરાર કરેલ છે અને ગુનો કરેલ હોવાનું કબુલ રાખેલ છે. વધુમાં મૌખિક રજુઆત કરતા જણાવેલ છે કે, અમોને ગુનો કબુલ કરવો છે. અમો આરોપી ગરીબ વર્ગના માણસ છીએ, અમો અમારા કુટુંબના વડીલ વ્યક્તિ છીએ. અમારી આ પ્રથમ ભુલ છે. અમોને ગુનો કર્યાનો પસ્તાવો થાય છે, અમો હવેથી અન્ય ગુનો ના થયા તેનું ધ્યાન રાખીશું. અમારું કુટુંબ અમારા ઉપર નિર્ભર છે. જેથી અમારી કબુલાત સ્વીકારવા તેમજ કાયદામાં ઠરાવેલ સજા કરતા ઓછી સજા કરવા નામદાર કોર્ટેને વિનંતી છે.

(૨) આરોપીને ગુનો અને સજાની સમજ કરવામાં આવેલ છે તેમ છતાં તેઓ ગુનો કબુલ કરવા માગે છે અને તેથી ઉપરોક્ત હકિકતે આરોપીની સ્વૈચ્છીક કબુલાત નહીં માનવાને કોઈ કારણ રહેતું નથી. ચાર્જશીટ પરથી આરોપીએ અગાઉ કોઈ ગુનો કરેલ હોય કે સંડોવાયેલા તેવી કોઈ વીગત જણાતી નથી. બી.એન.એસ.ની કલમ ૨૨૩ માટે થયેલ સુધારા મુજબ હવે ખાનગી ફરીયાદની જરૂર રહેતી નથી અને તેને બી.એન.એસ.એસ. ની કલમ ૨૧૫ નો બાધ નડતો નથી. બી.એન.એસ.ની કલમ-૨૨૩ ના ગુનામા એક મહીનાની સાદી કેદની સજા અથવા રૂ.૨૦૦/- દંડ અથવા બંનેની જોગવાઈ છે સદર કાર્યથી માનવ જુદગી સ્વાસ્થ્ય કે સુરક્ષાને ખતરો થયેલ હોય તો છ મહીના સુધીની સાદી કેદની સજા અથવા રૂ.૧૦૦૦/- સુધીનો દંડ અથવા બંનેની જોગવાઈ છે. આમ સદર કેસની હકિકત જોતા, આરોપીની ઉમર જોતા, તેઓની સ્વૈચ્છીક કબુલાત ધ્યાને લેતા તેમજ આરોપી ઉપરના આક્ષેપીત ગુનાની સજા જોતા આરોપીની કબુલાત સ્વીકારવાથી ન્યાયનો હેતુ જળવાય તેમ જણાય છે. જેથી નીચે મુજબ હુકમ કરવામાં આવે છે.

/// હુકમ ///

- આરોપીને બી.એન.એસ.એસ. ની કલમ ૨૭૫ મુજબ બી.એન.એસ. ની કલમ ૨૨૩ અને જી.પી.એકટ-૧૩૫ નો ગુનો કરવા બદલ દોષિત ઠરાવવામાં આવે છે. અને આરોપીને ઉપરોક્ત ગુનો કરવા બદલ રૂ.૨૦૦/- (અંકે રૂપિયા બસો પુરા) નો દંડ કરવામાં આવે છે. જો આરોપી સદર દંડની રકમ ના ભરે તો દિન-૧ ની સાદી કેદની સજાનો હુકમ કરવામાં આવે છે.

મુદામાલનો નિયમાનુસાર નાશ કરવાનો હુકમ કરવામાં આવે છે.

હુકમ આજ રોજ ખુદી અદાલતમાં જાહેર કર્યો.

તારીખ: ૧૩-૮-૨૦૨૫
સ્થળ: રાજકોટ.

(કમલેશકુમાર રમેશભાઈ ગાગનાણી)
જ્યુડી. મેજિસ્ટ્રેટ ફ. ક.,
મ્યુનિસિપલ કોર્ટ, રાજકોટ.